

Halka hakykatlary aýtmagyň günäsi...

Category: Kitapcy, Medisina, Publisistika

написано kitapcy | 23 январа, 2025

Halka hakykatlary aýtmagyň günäsi... HALKA HAKYKATLARY AÝTMAGYŇ GÜNÄSI...

"Belent mertebeli" häkimiýetimiziň köpçülikleýin ýokanç kesel boýunça alyp barýan syýasatyna tankydy bellikler edip, koronawirusdan ölenleriň resmi maglumatlardan has köpdüginini aýdan Kaýyhan Pala "halky howsala düşürmekden" aýyplanyp, garşysyna derňew işi açyldy.

Dogrusyny aýtmaly bolsa, menem ony hem ýazgarýaryn, hem aýyplaýaryn.

Saçyna ak giren epeý professor, emma... Häzirem bu ýurtda hakykatlary aýdyp, halka ätiýaçly bolmagy ündemegiň "jenaýatdygyny" bilenok!

Professor Kaýyhan Palanyň üstünden jenaýat aýyplawnamasyny bildiren kimkä meselem?

Häkim.

Halkyň saglygyny häkim has gowy bilermi, ýa-da medisina professory?

Elbetde, häkim biler.

Äleýtt, halypa, siz nädip Ymam Hatybyň uçurymy häkim barka, haýsy ylmy tejribäňize esaslanyp, halk saglygy babatda garaýşyňyzy beýan etmäge het edýärsiňiz?

"Maňa näme, byradar?!" diýip bilýärkä, adamlar ardurja tükgerip ölüp gitmesin diýip janaýaman göreşendigi üçin garşysyna derňew işi açylan bolsa, bolaýypdyr, ylaýyk şoňa professor Kaýyhan Pala...

Hakyky statistiki maglumatlary dörjelemegiň deregne, "saglyk ministrimiziň pökgüje barmaklaryna döneyin, ol nähili dogry maglumatlary berýär, ýokanç döwrüni-de üstünlikli dolandyrýar" diýen bolsa has gowy bolardy.

Içen kasamyna wepaly alym boljak bolman, kisesine wepaly,

ikiýüzli, eýýamçy, ýel haýsy tarapa öwüsse şo tarapa egilýän ygrarsyz biri bolan bolsa mundan gowy bordy.

Tanamadyk, görmedik adamlarynyň jan saglygyny alada etjek bolman, öz ykbalyny alada etmelidi, "ýokanjy kadalaşdyrdyk, başymyzdan sowduk, maşalla, bütin dünýä biziň hassahanalarymyza gözi gidip bakýar" diýmelidi, şuňa meňzeş jogapkärçilik talap edýän (!) çykyşlary bilen dekanlygyň yzynda ylgamalydy, eger şeýden bolsa rektoryň kürsüsinde-de otursa oturmaýalydy.

Alym hökmünde "wirusa garşy göreşmek üçin göterimi bilen gozgalmaýan emläk kreditini bereliň" diýmelidi, dünýäde diňe Türkiýede ýola goýlan, "belent mertebeli" häkimiýetimizden başga bir ýurduňam ýadyna-oýuna düşmedik 65 ýaşdan ýokarylara köçä çykmagy gadagan etmek kanuny iňňän dogry kabul edilen kanun" diýmelidi.

Halka birin-birin hakykatlary aýtmagyň ýerine, ekrandan ekrana ylgap "at garynjasy" ýaly jümleleri sözlemelidi, bir ýerlerde söz ogurlap, hil bir özünden oýlap täze söz aýdýan ýaly, hiç derekli zat aýtman, sözi aýlap-dolap ýene öňki ýerinde goýmalydy.

"Mekdepler açylmalymy?" diýip soralandy, meselem... Elli okuwçyly synplar üçin 200 kwadrat metrlik sport zalyň ululygynda synp otaglarynyň gerek boljakdygyny aýtmazdan, bular ýaly seljermelere kelle agyrtmazdan "dört kwadrat metre bir çaga oturar ýaly edip açsa bolar" diýmelidi, mantyksyz, ýola goýmasy mümkin däl teklipleri öňe sürüp, gözümüziziň içine serede-serede, biziň akmak ýerine goýmalydy.

"Turizm ministrligimiz degişli önüni alyş işlerini geçirdi, sosial aradaşlygy saklap suwa düşüp bilersiňiz, onsoňam tomsuň yssysynda virus bolmaz, nemesler bize görübilmezçilik edýändikleri üçin gelenoklar" diýmelidi.

'Jemgyýetçilik ulaglaryna ýigrimi adam münmek howply, awtobusda bir doly, bir boş oturgyç goýmaly, emma uçarlarda boş ýer goýman 350 adam münmegiň zelesi ýok" diýen bolsa, el çarpylyp alkyşlanardy.

Aklawjylar kollegiýalary hukuk mitingi geçirjek bolsa, ur-tut Ankara häkimligi "wirus bar" diýip oňa gadagançylyk girizýär...

Edil şol gün şo Ankaradan Ýewropa ýurtlaryna kepillik berilýär, "bizde wirus ýok" diýlip, olardan turist ugratmaklaryny soraýarlar.

Bu komediýa garşylyk bildiren, "gardaşym, by aýypdyr, öň-ä dini syýasat bilen bulaşdyrýardyňyz, indi ylymy bir bulaşdyрмаň!" diýen barmy Bilim guramasynda?!.
Ýok.

Alym diýeniň şeýle bolar.

Professor Kaýyhan Pala ýaly bolmaz.

Familiýasy ýaly pert-pert gürleýär, bimazalyk döredýär, onuň bu bolşy bolanok.

Mundan-a gaýtam, Kaýyhan **Pala**'wra bolan bolsa, has gowy bolardy!

Ýylmaz ÖZDIL.

"SÖZCÜ" gazeti, 10.07.2020 ý.

Terjime eden: Guwanç MÄMILIÝEW,

Stambul uniwersitetiniň talyby. Publisistika